

Demands of the valuers of the S.S.L.C. Answer papers at Hubli

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈಗ ನಾನು ಒಂದು ಬಹಳ ಮುಖ್ಯವಾದ ವಿಚಾರದ ಬಗ್ಗೆ ಹೇಳಬಯಸುತ್ತೇನೆ. ಹುಬ್ಬಳ್ಳಿಯಲ್ಲಿ ನಿನ್ನೆಯಿಂದ ಎಸ್.ಎಸ್.ಎಲ್.ಸಿ. ಎಕ್ಸಾಮಿನೇಷನ್‌ನ ವ್ಯಾಲ್ಯೂಯರ್‌ಸ್ ಬೇಡಿಕೆ ಇಟ್ಟು ಮುಷ್ಕರ ಹೂಡಿದ್ದಾರೆ. ಆ ಬಗ್ಗೆ ಈಗಾಗಲೇ ನೋಟೀಸ್ ಕೊಟ್ಟಿದ್ದೇನೆ. ಆದರೂ ಈಗಾಗಲೇ ಪಾಪಸ್ ಊರಿಗೆ ಹೋಗಬೇಕೆಂಬ ನಿರ್ಣಯ ತೆಗೆದುಕೊಂಡಿದ್ದಾರೆ. ಆದ್ದರಿಂದ, ಈ ವಿಚಾರವನ್ನು ಇಂದೇ ಮಾನ್ಯ ವಿದ್ಯಾ ಮಂತ್ರಿಗಳು ಬಂದಮೇಲೆ ರೈಸ್ ಮಾಡಬಯಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ನಾನು ಆ ವಿಚಾರವನ್ನು ಮಾನ್ಯ ವಿದ್ಯಾ ಮಂತ್ರಿಗಳಿಗೆ ತಿಳಿಸುತ್ತೇನೆ.

Karnataka Motor Vehicles Taxation (Second Amendment) Bill, 1979—motion to Consider

SRI BANGARAPPA (Minister for Public Works).—Sir on behalf of the Minister for Finance I beg to move :—

“That the Karnataka Motor Vehicles Taxation (Second Amendment) Bill, 1979, be taken into consideration.”

The question was proposed

ಸ್ವಾಮಿ, ಈ ಒಂದು ತಿದ್ದುಪಡಿಯನ್ನು ಕರ್ನಾಟಕ ಮೋಟಾರ್ ವೆಹಿಕಲ್ಸ್ ಟ್ಯಾಕ್ಸೇಷನ್ ಆಕ್ಟ್‌ನಿಂದ ಅದಕ್ಕೆ ಎರಡನೇ ತಿದ್ದುಪಡಿಯಾಗಿ ತರುತ್ತಿದ್ದೇವೆ. ಈ ಒಂದು ತಿದ್ದುಪಡಿಯನ್ನು ತರುವುದಕ್ಕೆ ಪ್ರಮುಖ ಕಾರಣವೇನೆಂದರೆ, ಮೊನ್ನೆತಾನೇ ಈ ಸದನದಲ್ಲಿ ಸರ್ಕಾರದ ಪರವಾಗಿ ಆಯವ್ಯಯ ಪತ್ರದಲ್ಲಿ, ಆಕ್ಟಾಯ ಲೆವಿ ಏನಿದೆ ಅದನ್ನು ರದ್ದು ಮಾಡಿರತಕ್ಕದನ್ನು ತಿಳಿಸಲಾಗಿದೆ. ಆಕ್ಟಾಯ ಲೆವಿ ಇರಬಾರದು, ಅದ್ದರಿಂದ ಸಾರ್ವಜನಿಕರಿಗೆ ಬಹಳ ತೊಂದರೆಯಾಗುತ್ತದೆಂಬ ವಿಚಾರವನ್ನು ಬಹಳ ವರ್ಷಗಳಿಂದ ಈ ಸದನದ ಎಲ್ಲಾ ಮೂಲಗಳಿಂದ ಕೇಳಿದ್ದೇವೆ. ಇದು ಅನೇಕ ವರ್ಷಗಳಿಂದ ಇರತಕ್ಕ ವಿಷಯವಾಗಿದೆ. ಈ ಒಂದು ಆಕ್ಟಾಯ ಲೆವಿಯನ್ನು ರದ್ದು ಮಾಡತಕ್ಕ ವಿಷಯದಲ್ಲಿ ಮೊಟ್ಟಮೊದಲನೆಯದಾಗಿ ಕರ್ನಾಟಕ ಸರ್ಕಾರದವರು ದಿಟ್ಟ ಹೆಜ್ಜೆಯನ್ನು ತೆಗೆದುಕೊಂಡು ರದ್ದು ಮಾಡತಕ್ಕ ಪ್ರಯತ್ನವನ್ನು ಮಾಡಿದ್ದೇವೆ. ಇದನ್ನು ರದ್ದು ಮಾಡುವುದರಿಂದ ಅಪಾರವಾದ ನಷ್ಟವನ್ನು ಎಲ್ಲ ಪುರಸಭೆಯವರು ಕೂಡ ಅನುಭವಿಸುತ್ತಾರೆ. ನಾವು ಅದನ್ನು ತುಂಬಿಕೊಡದಿದ್ದರೆ, ಸ್ಥಳೀಯ ಸಂಸ್ಥೆಗಳಾದ ನಗರಸಭೆ ಹಾಗೂ ಪುರಸಭೆಗಳಿಗೆ ತುಂಬಲಾರದ ನಷ್ಟವಾಗುತ್ತದೆ. ತತ್ಪರಿಣಾಮವಾಗಿ ಅವರಿಗೆ ತಮ್ಮ ದಿನಚರಿ ಕಾರ್ಯಗಳನ್ನಾಗಲಿ, ಅಭಿವೃದ್ಧಿ ಕಾರ್ಯಗಳನ್ನಾಗಲಿ ನಡೆಸುವುದಕ್ಕೆ ಸಾಧ್ಯವಾಗುವುದಿಲ್ಲ. ಅದಕ್ಕಾಗಿ, ಲೆವಿ ಪದ್ಧತಿಯನ್ನು ರದ್ದುಮಾಡಿ ಅದಕ್ಕೆ ಬದಲಾಗಿ ಈಗಿರತಕ್ಕ ಟ್ಯಾಕ್ಸೇಷನ್‌ನಲ್ಲಿ ಕೆಲವು ಬದಲಾವಣೆಗಳನ್ನು ಮಾಡಿ ಕೆಲವು ಹೆಜ್ಜೆಗಳನ್ನು ಕಾಣಿಸಿ ಜಾಸ್ತಿ ಹಣ ರೂಢಿಸಿ, ಆಕ್ಟಾಯ ಲೆವಿ ರದ್ದು ಮಾಡುವುದರಿಂದ ಎಷ್ಟು ನಷ್ಟವನ್ನು ಅನುಭವಿಸುತ್ತಾರೋ ಅದನ್ನು ಸರಿಪಡಿಸುವುದಕ್ಕೋಸ್ಕರ ತರತಕ್ಕ ತಿದ್ದುಪಡಿ ಎಂಬ ಮಾತನ್ನು ಈ ಸಾಲಿನ ಆಯವ್ಯಯ ಪತ್ರದಲ್ಲಿ ಈಗಾಗಲೇ ತಿಳಿಸಿದ್ದೇವೆ. ಆ ಒಂದು ದಿನದಲ್ಲಿ ಈ ಒಂದು ಪ್ರಯತ್ನ ನಡೆದಿದೆ, ಅದಕ್ಕೋಸ್ಕರ ಈ ಒಂದು ತಿದ್ದುಪಡಿ ಮನೂವರೆಯನ್ನು ಇಟ್ಟಿದ್ದೇವೆ. ಈಗಾಗಲೇ ಇದನ್ನೆಲ್ಲ ಮಾನ್ಯ ಸದಸ್ಯರೊಳಗಿಲ್ಲರೂ ನೋಡಿರಬಹುದು. ಇಲ್ಲಿ ಕೆಲವು ಮೆಹಿಕ್ಲ್ಸ್‌ಗೆ ತೂಕದ ಅಧಾರದ ಮೇಲೆ ಯಾವ ಯಾವ ತೂಕ ಹೊಂದಿರತಕ್ಕ ಮೆಹಿಕ್ಲ್ಸ್‌ಗೆ ಎಷ್ಟಿತ್ತು ಈಗ ಎಷ್ಟುಮಾಡಿ ದೇವೆ ಎಂಬುದನ್ನೆಲ್ಲ ಫೆಬ್ರೂವರಿಯಲ್ಲಿ ನಮೂದು ಮಾಡಿದ್ದೇವೆ. ಸ್ಟೇಟ್‌ಮೆಂಟ್ ಆಫ್ ಆರ್‌ಜೆಕ್ಟ್ಸ್ ಅಂಡ್ ರೀಸನ್ಸ್‌ನಲ್ಲಿ ಕೂಡ : ಇದನ್ನು ಮಾಡುವುದಕ್ಕೆ ಕಾರಣವೇನು ಎಂಬುದನ್ನು ತಿಳಿಸಿದ್ದೇವೆ. ಇದು ಈಗಾಗಲೇ ಸದನಕ್ಕೆ ತಿಳಿದಿರತಕ್ಕ ವಿಷಯ. ಸ್ಥಳೀಯ ಸಂಸ್ಥೆಗಳು ಅಭಿವೃದ್ಧಿ ಕಾರ್ಯಗಳನ್ನು ನಡೆಸುವುದಕ್ಕೆ ಅನುಕೂಲವಾಗುವಂತಹ ಈ ತಿದ್ದುಪಡಿ ಮನೂವರೆಯನ್ನು ಮಾನ್ಯ ಸದಸ್ಯರಲ್ಲಿರು ಬಿಟ್ಟಿಗೆ ಕೊಡಬೇಕೆಂದು ಮತ್ತು ಇದನ್ನು ಅನುಮೋದನೆಗಾಗಿ ದಯಮಾಡಿ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.